

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ زید کتنا ہے فٹ بال کھیلنا جائز ہے، کیونکہ کہ بہت سے علمائے دین کھیلنے میں، اور عمر کتنا ہے کہ فٹ بال کھیلنا مسلمانوں کو جائز نہیں ہے۔ کیوں کہ یہ نصاری کا کھیل ہے۔ اور حدیث میں وارد ہے: ”من تشبہ بقوم فهو منهم“، رواہ البوداؤد (البدایہ والنہایہ) باب فی لبس الشہرۃ (4031/314) و بحسن صحیح البوداؤد (2/302) اور ایک حدیث میں ہے کہ ”ان الیہود والنصارى لا یصلحون فہما لغوہم“، (بخاری: کتاب الانبیاء باب ما ذکر عن بنی اسرائیل 4/143) صاحب تذکرہ الانحواں نے اپنی کتاب میں ان دونوں حدیثوں کے ترجمہ میں کچھ لکھا ہے، اس سے معلوم ہوتا ہے کہ فٹ بال کھیلنا کسی صورت میں جائز نہیں ہے، کیونکہ زمانہ موجودہ میں مسلمان فٹ بال کھیلنے کی طرف اتنی جھک گئے ہیں کہ دین اور دنیا کچھ خیال نہیں رکھتے اور مشرکوں کی چال اختیار کرتے ہیں۔

عبداللہ مقام ہلائے جانا ضلع دینا پور

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

پہلے اس حدیث کا مطلب واضح کر دینا مناسب معلوم ہوتا ہے، جس سے فٹ بال کو مسلمانوں پر حرام کرنا والا فریق استدلال کرتا ہے۔ علامہ امیر بیانی سبل السلام 4/273 میں حدیث ”من تشبہ بقوم فهو منهم“ کی شرح میں لکھتے ہیں: ”والحدیث يدل على أن من تشبہ بالفاسق كان منهم، أو بالكفار أو بالمتبعين في أي شيء مما يختصون به، من لبوس أو مأكول أو ملبوس“ مطلب یہ ہے کہ: ”اگر کسی مسلمان نے کافر یا بدعتی یا فاسق کو مشابہت اختیار کی ایسی چیز میں کہ وہ ان کے ساتھ مخصوص ہو، ان کا شعار اور علامت ہو، اور ان کی امتیازی خصوصیات سے ہو، خواہ وہ چیز لباس و پوشاک کی قسم سے ہو، یا صورت و شکل اور سواری وغیرہ کی قسم سے ہو،۔۔۔ اب اگر وہ چیز غیر مسلم قوم کا دینی اشارہ ہے، یا وہ چیز فسق و فجور کی علامت ہے، تو شرعاً حرام اور ناجائز ہے۔ اور اگر وہ چیز غیر مسلم قوم کا محض قومی اور ملکی شعار ہے، تو سیاسی اور تمدنی حیثیت سے اس کا اختیار کرنا مضر اور خلاف مصلحت ہے کیوں کہ ہر ملک و قوم، ملت و مذہب، تہذیب و تمدن کی چند ایسی خصوصیات ہوتی ہیں، جو اس ملک و قوم کو دوسروں سے ممتاز رکھتی ہیں اور اس پر قوم و تہذیب کی زندگی انہی امتیازی خصوصیات کے ساتھ وابستہ ہوتی ہے۔ اس بنا پر مسلمانوں کو غیر مسلم اقوام کے قومی و ملکی امتیازی خصوصیات و شعار سے پرہیز کرنا چاہیے۔

اگر وہ چیزیں ان کی امتیازی خصوصیات سے نہ ہوں، تو ان کو اختیار کرنے میں کوئی حرج اور مضائقہ نہیں ہے، اور یہ مشابہت مذموم نہیں ہوں گی۔ پس اب دیکھنا یہ ہے کہ فٹ بال کی کیا حیثیت ہے؟ یہ تو ظاہر ہے کہ یہ کھیل انگریزوں کی دینی اور مذہبی شعار نہیں ہے، پس شرعی حیثیت سے ناجائز اور ممنوع نہیں کہا جاسکتا۔ اور یہ بھی کھلی ہوئی حقیقت ہے کہ یہ کھیل انگریزوں کا قومی اور تمدنی ملکی شعار بھی نہیں ہے بلکہ محض ایک طرح کی ورزش اور جسمانی ریاضت ہے جو ان کو صحت، جیسے: ہمارے ملک میں مختلف قسم کی ورزشیں رائج ہیں اور وہ فقط ہم کو صحتی، پس جس طرح ہمارے دیس میں بدن میں چستی پیدا کرنے اور صحت و تندرستی کو برقرار رکھنے اور اس کے بہتر بنانے کی غرض سے ورزش، کسرت اور ڈنڈ کی صد ہا قسمیں، بوٹ، دوڑ، گلی بلا، کشتی، کلون اندازی وغیرہ۔ اور ان کی مباح و ناجائز ہونے میں کوئی شک و شبہ نہیں ہے۔ اسی طرح ہر وہ کھیل و کسرت جس سے یہ غرض اور مقصد پورا ہوتا ہو جائز و مباح ہوگا خواہ اس کے موجد انگریزوں ہوں یا فرانسیسی، جرمن ہوں یا ایتالیان، امیر کن ہوں یا چینی اور چابی، بلکہ یہ کسرتیں اور ورزش اگر جہاد کی تیاری کی بغیثت سے ہوں تو مستحب اور باعث ثواب ہوں گی: ”وَأَعِدُوا لَهُمْ مَا اسْتَظَعُوا مِنْ قُوَّةٍ“، (الانفال: 60)، اور آیت: ”فَاضْرِبُوا فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ“، (الانفال: 12) اور آنحضور ﷺ کے رکناہ کا کوکشتی میں زمین پر گرانے اور پھاڑنے، آنحضور ﷺ کے سامنے آپ کے حکم سے حضرت سرہ اور حضرت رافع کی کشتی (جس میں سرہ نے رافع کو پھاڑ دیا تھا اور کشتی جیت گئے اور اس طرح ان کو جہاد میں شریک ہونے کی اجازت مل گئی تھی)، آنحضور ﷺ کے حکم سے صحابہ کے درمیان گھوڑ دوڑ کا مقابلہ، اور اسی قسم کے بعض دوسرے واقعات کو سامنے رکھ کر غور کرو ہر حال فٹ بال، والی بال، ہاکی وغیرہ اور ورزش کی دوسری قسمیں جائز اور مباح ہیں بشرطیکہ کوئی دوسرا شرعی مانع اور عارض نہ پیدا ہوتا ہو۔ مثلاً: جو بازی، فرائض دین سے غفلت، بے ستری وغیرہ۔ غرض یہ کہ جس طرح یورپ کی نئی نئی لمبادات ٹیلی فون، ٹیلی ویژن، تار برقی لاسکی، ریڈیو، لاؤڈ سپیکر، ریل، موٹر سائیکل، مشین گن، توپ، زہریلی گیس اور اس قسم کی دوسری لمبادات سے صحیح اور جائز استفادہ مباح اور بلاشبہ جائز ہے اور اس کا استعمال و اختیار مشابہت مذمومہ نہیں ہے۔ بالکل اسی طرح ان ورزشوں اور کھیلوں کا اختیار کرنا مشابہت بالنصاری نہیں ہے۔ بلکہ ان چیزوں کے استعمال کو حدیث تشبہ میں داخل کرنا غلو فی الدین ہے اور تحریم حلال ہے جس سے قرآن نے منع فرمایا ہے۔

اسلام عالمگیر مذہب ہے ہمیشہ باقی اور قائم رہنے والا دین ہے۔ اس کو ہر ملک و قوم کا ساتھ دینا ہے، پس جس طرح غیر مسلم اقوام کی یہود و مضر چیزیں جائز نہیں ہو سکتیں، اسی طرح ان کی جائز اور مفید چیزیں ناجائز نہیں ہو سکتیں۔ نہ تو اس کا دائرہ بالکل تنگ ہے، جیسا کہ نا سمجھ اور تنگ نظر لوگوں کا خیال ہے، اور نہ اس قدر وسیع ہے جیسا کہ نیچے لکھوں اور ملحدوں نے سمجھ رکھا ہے۔ غرض یہ کہ افراط و تفریط سے الگ رہ کر اسلام کو اس کی اصل اور بہتر صورت میں غیروں کے سامنے پیش کرنا چاہیے۔

کتبہ: عید اللہ المبارک پوری کٹوری الدرس پدرسہ دارالحدیث الرحمانیہ دہلی الجواب صحیح احمد اللہ سلمہ غفرلہ مدرس مدرسہ دارالحدیث رحمانیہ دہلی مورخہ 11 رجب 1356ھ

هذا ما عندني والله أعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 154

محدث فتویٰ

